



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 සෞන්දර්යාය, බන්තරමුල්ල



තැ.පෙ.අංකය த. பெ.இ Po.Box No	} 10120	ෆැක්ස් தொலைநகல் Fax	} 011-2171635
දුරකථන தொலைபேசி Telephone	} 011-2887973 (HUNTING)	වෙබ්.ලිපිනය இணையதளம் Web Site	} www.Police.lk
මගේ අංකය எனது இலக்கம் My NO	} 346/2024	ඔබේ අංකය உமது இலக்கம் Your No	} / 2024
		දිනය திக Date	} 27/02/2024 පැය 0540
		ඊ මේල් மின்னஞ்சல் E-mail	} dir.media@police.gov.lk

මාධ්‍ය නිවේදනය

01. මනුෂ්‍ය ඝාතනයක් - වදුරඹ පොලිස් වසම.

2024.02.26 වන දින උදෑසන කාලයේදී වදුරඹ පොලිස් වසමේ නාත්තේවල ප්‍රදේශයේ අතුරු මාර්ගයක කාන්තාවක් තුවාල ලබා වැටී සිටින බවට 119 තොරතුරු මධ්‍යස්ථානයෙන් ලද පණිවිඩයක් මත වදුරඹ පොලිසිය විමර්ශන ආරම්භ කර ඇත.

මරණකාරීය වයස අවුරුදු 45 ක් වූ නාත්තේවල, වදුරඹ ප්‍රදේශයේ පදිංචිකාරියකි.

මරණකාරීය සමඟ අනියම් සම්බන්ධතාවයක් පවත්වන ලද පුද්ගලයෙකු විසින් තියුණු ආයුධයකින් පහරදී මෙම ඝාතනය සිදුකර ඇති බවට පොලිසිය සිදුකළ විමර්ශනයේදී අනාවරණය වී ඇත. මෘත ශරීරය මහේස්ත්‍රාත් පරීක්ෂණය සිදුකර කරාපිටිය රෝහලේ මෘත ශරීරාගාරයේ තැන්පත් කර ඇත. මෙම ඝාතනය සිදුකළ සැකකරු වස පානය කර සිය දිවි නසා ගැනීමට උත්සාහ කර ඇති අතර පසුව කරාපිටිය රෝහලට ඇතුළත් කර ප්‍රථිකාර ලබමින් සිටී. වදුරඹ පොලිසිය වැඩිදුර විමර්ශන සිදුකරනු ලබයි.

02. මනුෂ්‍ය ඝාතනයක් - හබරාදුව පොලිස් වසම.

2022.02.23 වන දින අළුයම් කාලයේ හබරාදුව පොලිස් වසමේ කහවැන්නගම, අම්පිටිය ප්‍රදේශයේදී පැරණි ආරවුලක් මත ඇති වූ බහින් බස්වීමක් දුරදිග ගොස් පිරිසක් විසින් පුද්ගලයෙකුට අතින් පයින් මුගුරුවලින් හා පහරදී බරපතල තත්ත්වයෙන් කරාපිටිය රෝහලට ඇතුළත්ව ප්‍රතිකාර ලබමින් සිටියදී 2024.02.26 වන දින මියගොස් ඇත.

මරණකරු වයස අවුරුදු 21ක් වූ මිහිරිපැන්න, තල්පේ ප්‍රදේශයේ පදිංචිකරුවෙකි.

ඝාතනයට සම්බන්ධ සැකකරුවන් හයදෙනෙකු හඳුනාගෙන ඇති අතර, 2024.02.26 වන දින වයස අවුරුදු 21 ක් වූ කහවැන්නගම, තල්පේ ප්‍රදේශයේ පදිංචි එක් සැකකරුවෙකු හබරාදුව පොලිසිය විසින් අත්අඩංගුවට ගෙන ඇත. මෘත ශරීරය

කරාපිටිය රෝහලේ මෘත ගර්භාගාරයේ තැම්පත් කර ඇත. හබරාදුව පොලිසිය වැඩිදුර විමර්ශන සිදුකරනු ලබයි.

03. කේරළ ගංජා සමඟ සැකකරුවෙකු අත්අඩංගුවට - පොලිස් මන්ද්‍රව්‍ය කාර්යාංශය මන්තාරම් උප ඒකකය.

2024.02.26 වන දින අළුයම් කාලයේදී ඕමන්ත පොලිස් වසමේ පාලමෝටේ ප්‍රදේශයේදී පොලිස් මන්ද්‍රව්‍ය කාර්යාංශය මන්තාරම් උප ඒකකයේ නිලධාරීන්ට ලද තොරතුරක් මත වැටලීමක් සිදුකර කේරළ ගංජා කිලෝ 09 ග්‍රෑම් 835 ක්, මන්ද්‍රව්‍ය ජාවාරමෙන් උපයාගත් බවට සැකකරන මුදල් රුපියල් 480,000/-ක් සමඟ සැකකරුවෙකු අත්අඩංගුවට ගෙන ඕමන්ත පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 43 ක් වන පාලමෝටේ, ඕමන්ත ප්‍රදේශයේ පදිංචිකරුවෙකි.

සැකකරු 2024.02.26 වන දින වචනියාව ගරු මහෙස්ත්‍රාත් අධිකරණයට ඉදිරිපත් කිරීමෙන් අනතුරුව දින 07ක රැඳවුම් නියෝග ලබා ගෙන ඇත. ඕමන්ත පොලිසිය වැඩිදුර විමර්ශන සිදුකරනු ලබයි.

04. අයිස් මන්ද්‍රව්‍ය සමඟ සැකකරුවෙකු අත්අඩංගුවට - තලංගම පොලිස් ස්ථානය.

2024.02.26 වන දින සවස් කාලයේදී තලංගම පොලිස් වසමේ මුත්තෙට්ටුගොඩ ප්‍රදේශයේදී තලංගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර අයිස් මන්ද්‍රව්‍ය ග්‍රෑම් 10 මිලිග්‍රෑම් 400 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 21 ක් වන තලංගම ප්‍රදේශයේ පදිංචිකරුවෙකි.

තලංගම පොලිසිය වැඩිදුර විමර්ශන සිදුකරනු ලබයි.

05. හෙරොයින් සමඟ සැකකරුවෙකු අත්අඩංගුවට - අතුරුගිරිය පොලිස් ස්ථානය.

2024.02.26 වන දින සවස් කාලයේදී අතුරුගිරිය පොලිස් වසමේ පනාගොඩ දුම්රියපල අසලදී අතුරුගිරිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලිග්‍රෑම් 300 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 33 ක් වන වත්තල ප්‍රදේශයේ පදිංචිකරුවෙකි.

අතුරුගිරිය පොලිසිය වැඩිදුර විමර්ශන සිදුකරනු ලබයි.

06. හෙරොයින් සමඟ සැකකරුවෙකු අත්අඩංගුවට - ගම්පහ පොලිස් ස්ථානය.

2024.02.26 වන දින රාත්‍රී කාලයේදී ගම්පහ පොලිස් වසමේ බණ්ඩාරවත්ත ප්‍රදේශයේදී ගම්පහ පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 307 ක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වන රත්නපුර ප්‍රදේශයේ පදිංචිකරුවෙකි.

ගම්පහ පොලීසිය වැඩිදුර විමර්ශන සිදුකරනු ලබයි.

07. බලපත්‍ර නොමැතිව ලොරි රථ 02 කින් තේක්ක දැව ප්‍රවාහනය කළ සැකකරුවන් 05 දෙනෙකු අත්අඩංගුවට - කරුවලගස්වැව පොලීස් ස්ථානය.

2024.02.26 වන දින අළුයම් කාලයේදී බලපත්‍ර නොමැතිව ලොරි රථ 02 කින් දැව ප්‍රවාහනය කරන බවට කරුවලගස්වැව පොලීස් ස්ථානයේ නිලධාරීන්ට ලද තොරතුරක් මත කරුවලගස්වැව පොලීස් වසමේ 07 කණුව ප්‍රදේශයේදී වැටලීමක් සිදුකර ලොරි රථ 02 කින් බලපත්‍ර නොමැතිව තේක්ක දැව කඳන් 29 ක් ප්‍රවාහනය කරමින් සිටි සැකකරුවන් 05 දෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 26, 40, 47 හා 50 වයස්වල පසුවන පුත්තලම ප්‍රදේශයේ පදිංචිකරුවන් වේ.

කරුවලගස්වැව පොලීසිය වැඩිදුර විමර්ශන සිදුකරනු ලබයි.

08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ගල්ගමුව පොලීස් ස්ථානය.

2024.02.26 වන දින සවස් කාලයේ දී ගල්ගමුව පොලීස් වසමේ පාළුව ප්‍රදේශයේ දී ගල්ගමුව පොලීස් ස්ථානයේ නිලධාරීන්ට ලද තොරතුරකට අනුව සිදුකරන ලද වැටලීමකදී මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන ගල්ගමුව ප්‍රදේශයේ පදිංචිකරුවෙකි.

ගල්ගමුව පොලීසිය වැඩිදුර විමර්ශන සිදුකරනු ලබයි.

09. බලපත්‍ර නොමැතිව මැණික් ගරමින් සිටි සැකකරුවන් 07 දෙනෙකු අත්අඩංගුවට - හැටන් පොලීස් ස්ථානය.

2024.02.26 වන දින උදෑසන කාලයේදී හැටන් පොලීස් වසමේ දික්ඔය වත්ත ප්‍රදේශයේදී සහ දියගල වත්ත ප්‍රදේශයේදී වැටලීම් 03 ක් සිදුකර බලපත්‍ර නොමැතිව මැණික් ගරමින් සිටි පුද්ගලයින් 07 දෙනෙකු කැණීම් උපකරණ සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 28 ත් 53ත් අතර වයස් වල පසුවන දික්ඔය හා හැටන් ප්‍රදේශවල පදිංචිකරුවන් වේ.

හැටන් පොලීසිය වැඩිදුර විමර්ශන සිදුකරනු ලබයි.

10. නාඳුනන මළ සිරුරක් - මස්කෙලිය පොලිස් වසම.

2024.02.26 වන දින සවස් කාලයේදී මස්කෙලිය පොලිස් වසමේ අවරවත්ත ප්‍රදේශයේ වතු නිවාසයක පිටුපස නාඳුනන පිරිමි පුද්ගලයෙකුගේ මෘත ශරීරයක් ඇති බවට මස්කෙලිය පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 35 ක් 40ක් අතර වයසේ පසුවන, උස අඩි 05 අගල් 03ක් පමණ වන, සිහින් සිරුරක් සහිත පුද්ගලයෙකු වන අතර නිල් මිශ්‍ර කොටු සහිත අත් කොට කම්සයක් මහා කළු පැහැති දිග කලිසමක් හැඳ සිටී.

මෘත ශරීරය පොලිස් ආරක්ෂාව යටතේ එම ස්ථානයේ ඇති අතර, මස්කෙලිය පොලිසිය වැඩිදුර විමර්ශන සිදු කර ගෙන යනු ලබයි.

11. මාරක රිය අනතුරක් - අධිවේගී මාර්ග සංචාරක පොලිස් කොට්ඨාසය .

2024.02.26 වන දින අළුයම් කාලයේදී දක්ෂිණ අධිවේගී මාර්ගයේ 3.1 ආර් සහ 3.2 ආර් අතර ප්‍රදේශයේදී මාරු දෙස සිටි කඩවත දෙසට ධාවනය වූ ලොරි රථයක් එම දිශාවටම ධාවනය වූ ලොරි රථයක පිටුපස ගැටීමෙන් අනතුරක් සිදුව ඇත. අනතුරින් ලොරි රථයේ රියදුරු සහ තවත් පුද්ගලයන් දෙදෙනෙකු බරපතල තුවාල ලබා හෝමාගම රෝහලට ඇතුළත් කිරීමෙන් අනතුරුව ලොරි රථ රියදුරු මියගොස් ඇත.

මරණකරු වයස අවුරුදු 54 ක් වූ ගින්නොට, රත්ගම ප්‍රදේශයේ පදිංචිකරුවෙකි.

අනතුර සම්බන්ධයෙන් ලොරි රථ රියදුරු අත්අඩංගුවට ගෙන ඇත. අධිවේගී මාර්ග සංචාරක පොලිස් කොට්ඨාසය වැඩිදුර විමර්ශන සිදුකරනු ලබයි.

12. මාරක රිය අනතුරක් - සූරියපුර පොලිස් වසම.

2022.02.26 වන දින සවස් කාලයේ සූරියපුර පොලිස් වසමේ කන්තලේ සේරුනුවර මාර්ගයේ කිලෝමීටර් 11 කණුව ආසන්නයේදී සේරුනුවර දෙස සිටි කන්තලේ දෙසට ධාවනය වූ යතුරුපැදියක් කන්තලේ දෙස සිටි සේරුනුවර දෙසට ගමන්ගත් ටීපර් රථයක ගැටී අනතුරක් සිදුව ඇත අනතුරින් බරපතල තුවාල ලැබූ යතුරුපැදිකරු කන්තලේ රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 60ක් වූ රජඇල, කන්තලේ ප්‍රදේශයේ පදිංචිකරුවෙකි.

අනතුර සම්බන්ධයෙන් ටීපර් රථයේ රියදුරු අත්අඩංගුවට ගෙන ඇති අතර සූරියපුර පොලිසිය වැඩිදුර විමර්ශන සිදුකරනු ලබයි.

13. හදිසි ගින්නක් - කටාන පොලිස් වසම.

2024.02.26 වන දින සවස් කාලයේ කටාන පොලිස් වසමේ කිඹුලාපිටිය ප්‍රදේශයේ පිහිටි ගිණිකෙළි නිෂ්පාදන කරනු ලබන ස්ථානයක හදිසි ගින්නක් හටගෙන ඇති බවට ලද තොරතුරක් මත වහා ක්‍රියාත්මක වූ පොලිසිය හා ප්‍රදේශවාසීන් එක්ව ගින්න මැඩ පවත්වා ඇත.

ගින්නෙන් තුවාල ලැබූ අවුරුදු 17, 21 හා 32 ක වයස්වල පසුවන එහි සේවකයන් තිදෙනෙකු මිහඹුව රෝහලට ඇතුළත් කර වැඩිදුර ප්‍රචිකාර සඳහා කොළඹ ජාතික

රෝහල වෙත මාරු කර යවා ඇත. අධික උෂ්ණත්වය හේතුවෙන් මෙම ගින්නට හටගෙන ඇති බවට සැකකරනු ලබන අතර කටාන පොලිසිය වැඩිදුර විමර්ශන සිදු කරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.